

અમદાવાદના મહે. ચીફ જ્યુડીશીયલ મેજીસ્ટ્રેટ કોર્ટ, અમદાવાદ શહેર.

ફોજદારી કેસ નંબર :- ૫૮૨૧ / ૨૦૨૫

આંક :-

ફરીયાદી :- શ્રી સરકાર

વિરુદ્ધ

આરોપી :- રાજેશકુમાર લક્ષ્મીનારાયણ ભુવાલ

ગુન્હો :- બી.એન.એસ. કલમ-૨૮૧ તથા મોટર વ્હીકલ એક્ટની કલમ-૧૭૭, ૧૮૪ અન્વયે.

- ૧). આ કામના હાલના આરોપી વિરુદ્ધમાં બી.એન.એસ. કલમ-૨૮૧ તથા મોટર વ્હીકલ એક્ટની કલમ-૧૭૭, ૧૮૪ મુજબનો ગુનો દાખલ છે. આથી આરોપી સામે હાલનું બી.એન.એસ. કલમ-૨૮૧ તથા મોટર વ્હીકલ એક્ટની કલમ-૧૭૭, ૧૮૪ મુજબના ગુનાનું ચાર્જશીટ પોલીસે કરેલ છે. તેને ફોજદારી કેસ રજીસ્ટરે લઈ કોગનીજન્સ લેવામાં આવેલ છે.
- ૨). આરોપી અદાલત સમક્ષ હાજર થતા, આરોપીને પોલીસ પેપર્સની નકલો આપ્યા બાદ આરોપીએ પોતાને ગુનો કબુલ છે તેવું જાહેર કરતી પુરસીસ રજુ કરેલ છે. આથી અદાલતે તેઓ ગુનો કબુલ કરવા બંધાયેલા નથી અને ગુનો કબુલ કરવાથી કાયદા મુજબ સજા થઈ શકે તે સમજાવેલ છે. ત્યારબાદ પ્લી રેકર્ડ કરતાં તેમાં પણ પોતાને ગુનો કબુલ હોવાનું જણાવેલ છે. આથી કબુલાત સ્વેચ્છાપૂર્વકની હોવાની ખાત્રી કર્યા બાદ પુરસીસ રેકર્ડ કરવામાં આવી, અને ત્યારબાદ આરોપીને સજા અંગે સાંભળવામાં આવ્યા.
- ૩). આરોપીએ ગુનાની કબુલાત સ્વૈચ્છિક કરેલ છે તથા અદાલત સમક્ષ પસ્તાવો વ્યક્ત કરેલ છે. પોતાનો આ પ્રથમ ગુન્હો હોય, ભવિષ્યમાં ગુનો નહીં કરવાની ખાત્રી આપે છે તથા રહેમ રાખી હુકમ કરવા અરજ કરેલ છે. પોતે ગરીબ વર્ગના અને કુટુંબની એકમાત્ર કમાનાર વ્યક્તિ હોવાની રજુઆત કરે છે. પોતાના અને કુટુંબના ભવિષ્યને લક્ષમાં રાખી દયા રાખવા અને ગુનો માફ કરવા વિનંતી કરે છે.
- ૪). આરોપીએ ગુનો કબુલ કરતા સજા થવી જોઈએ તેમ આ અદાલત માને છે, તેમજ સમાજના હિતમાં પણ આરોપીને સજા કર્યા વિના માફ કરવા યોગ્ય નથી. પરંતુ આરોપીની રજુઆતો ધ્યાનમાં લેતાં તેમજ પુરસીસ વંચાણે લેતા અને ના.ગુજરાત હાઈકોર્ટના સ્ટેટ વિ. નટવર હરચંદ્રજી ઠાકોર, રીપોર્ટેડ ઈન ૨૦૦૫(૧) જી.એલ.આર.૨૦૮ ના ચુકાદામાં પ્રસ્થાપિત કરેલ સિદ્ધાંત તથા સંજોગોને ધ્યાને લેતાં, આ કામમાં આરોપીને સુધરવાની તક આપી યોગ્ય ઈજા કરવી જોઈએ તથા હાલના ગુનામાં ઓછામાં ઓછી સજા નિયત કરવામાં આવેલ નથી. આથી ગુનાનો પ્રકાર, આરોપીની સ્થિતિ તથા કાયદાકીય જોગવાઈ ધ્યાને લઈ, ગુનાનો અહેસાસ માત્ર થાય તેટલી સજા કરવાની ન્યાયનો હેતુ જળવાઈ રહેશે, તેમ આ અદાલત માને છે.

....૨....

પ). આરોપી સામેનો ગુનાનો આરોપ, ગુનાનો પ્રકાર, આરોપીની સ્થિતિ તથા કાયદાકીય જોગવાઈ ધ્યાને લેતાં અને આરોપી ગુનો કબુલ કરતા તકસીરવાન ઠરતા હોય, ન્યાયના હિતમાં નીચે મુજબ આખરી હુકમ કરવામાં આવે છે.

" હુ ક મ "

ઉપરોક્ત આરોપીને બી.એન.એસ. કલમ-૨૮૧ તથા મોટર વ્હીકલ એક્ટની કલમ ૧૭૭, ૧૮૪ અન્વયેના ગુના સબબ બી.એન.એસ.એસ.ની કલમ-૨૭૫ હેઠળ તકસીરવાન ઠરાવવામાં આવે છે.

ઉપરોક્ત આરોપીને બી.એન.એસ. કલમ-૨૮૧ ના ગુના માટે રૂ.૪૦૦/- (અંકેરૂપિયા ચારસો) પુરાના દંડની સજા કરવામાં આવે છે.

ઉપરોક્ત આરોપીને મોટર વ્હીકલ એક્ટની કલમ-૧૭૭ અન્વયેના ગુના સબબ રૂ.૧૦૦/- (અંકેરૂપિયા એકસો) પુરાનો દંડ તેમજ મોટર વ્હીકલ એક્ટની કલમ-૧૮૪ અન્વયેના ગુના સબબ રૂ.૧૦૦૦/- (અંકેરૂપિયા એક હજાર) પુરાનો દંડ અને દંડ ન ભરે તો દિવસ-૧૦ ની સાદી કેદની સજા ભોગવવાનો હુકમ કરવામાં આવે છે.

આરોપીએ કુલ રકમ રૂ.૧૫૦૦/- (અંકેરૂપિયા એક હજાર પાંચસો) પુરાનો દંડ ભરવો.

હુકમ આજરોજ ખુલ્લી અદાલતમાં વાંચી, સંભળાવી જાહેર કર્યો.

તારીખ :- ૦૮/૦૩/૨૦૨૫.
અમદાવાદ.

(એ. એન. વોરા)
ચીફ જ્યુડીશીયલ મેજીસ્ટ્રેટ,
અમદાવાદ શહેર.
કોડ નં. જીજે૦૦૮૪૯.